

# अथ बृहत्सदाशिवसंहिता

॥ तत्र श्रुतिरहस्ये श्लोकाः ॥

॥ सनकादय ऊचुः ॥

सदाशिव महायोगिन् योगिध्येयपदाम्बुज ।  
मपन्नाः शरणं त्वाद्य शरणागतवत्सक ॥ १ ॥  
सराक्षराक्षरातीताः पुरुषाश्चेति विश्रुताः ।  
कुष्णलीलाविशेषं च कथयामि विवेकतः ॥ २ ॥

॥ सदाशिव उवाच ॥

शृणुतेदं महाभागा रहस्यं परमाद्भुतम् ।  
सर्वशुद्धतमं गोप्यं प्रियाय कथयामि वः ॥ ३ ॥  
अव्याकृतविहारोऽसौ सर इत्यभिधीयते ।

१ अव्याकृतो नाम अक्षरस्वभावो मूलप्रकृतिरेव । 'अव्याकृता हि प्रकृतिः परमा त्वमाद्या' इति मार्कण्डेयात् । सा द्विधा विद्याऽविद्या च । तत्र विद्याशक्त्याक्षरबुद्धनित्यविहारः । अविद्याशक्त्याक्षरमनसः प्राकृतविहारः । तत्र विद्याशक्त्या कालस्वभावकर्मणां बीजम् । यदास्यामक्षरमनःप्रवेशस्तदा तस्य कालस्वभावकर्मणां भानं भवति । सूच्या भिन्ने पद्मपत्रे त्रुटिरित्यभिधीयते इति कालस्त्रुट्यादिद्विपरार्धान्तो मूर्त्तामूर्तरूपः सच्चिदादिगुणक्षामकः । तत्र सत्त्वं नाम सदैकरसेन स्थितत्वम् । चित्तं नाम परिपूर्णज्ञानमयत्वम् । आनन्दत्वं नाम सदाखण्डसुखमयत्वम् । तेषु कालशक्त्या क्षोभः । स्वभावशक्तिर्द्विधा । आवरणरूपा चित्तेपरूपा च । तत्रावरणशक्त्या स्वरूपविस्मृतिः । चित्तेपशक्त्या स्वरूपान्तरत्वम् । कर्मशक्त्यास्य विजिहीर्षा । ततश्चैकस्यानेकत्वनानात्वबुभूषा एकोऽहं बहु स्यामिति श्रुतेः । ततश्चास्यां प्रकृत्यां महत्तत्त्वहिरण्यवीर्याधानम् । महतोऽहंकारः । स च त्रिगुणमयः । तमसो महाभूतानि पञ्चतन्मात्राणि । रजसा दशेन्द्रियाणि । सत्त्वाच्चत्वार्यन्तरिन्द्रियाणि चतुर्दशेन्द्रियप्रकाशकदेवताश्च । तानि च सर्वाणि पुरुषशक्तिप्रेरितानि मिलित्वा अण्डं जनयन्ति । तत्र स्वेच्छया प्रविष्टः पुरुषः नारायण इति संज्ञां लभते । नारायणात् ब्रह्मा । ततो मन्वादिक्रमेण देवनरतिर्यगादयः सर्वे भूतसर्गाः । अत्रेश्वरो भगवानेकः सर्वनि-

तत्पर त्वक्षरं ब्रह्म वेदगीतं सनातनम् ॥ ४ ॥  
 उत्तमस्त्वक्षरातीतश्चिद्रूप उभयाश्रयः ।  
 तत्प्रियानन्दरूपा च सदात्मा त्वक्षरः स्मृतः ॥ ५ ॥  
 अक्षराग्निस्त्वज्योतिर्वह्म यन्निर्गुणात्मकम् ।  
 नानावतारनिकर्यं कारणं यदसत्सतोः ॥ ६ ॥  
 कृष्ण एवाक्षरातीतः सच्चिदानन्दलक्षणः ।  
 प्रियाभिः प्रार्थितः प्रेम्णा रेमे वृन्दावने विभुः ॥ ७ ॥  
 विमलम्भविहारार्थं प्रियामनुगतः प्रभुः ।  
 ब्रजमाव्रज्य सौक्ष्मेनाक्षरबुद्ध्याविशदरौ ॥ ८ ॥  
 वृन्दावनाश्रयाळीला साक्षरात्परतः परा ।  
 गुह्याद्गुह्यतरागम्या नित्याक्षरहृदि स्थिता ॥ ९ ॥  
 यद्ब्रह्मपरमैश्वर्यं नित्यवृन्दावने स्थितम् ।  
 तदेव गोकुले प्रोक्तं बाल्यकैशोरभेदवत् ॥ १० ॥  
 वैकुण्ठवैभवं यच्च मथुराद्वारकाश्रितम् ।

यस्ता नानारूपेण तिष्ठति । तस्य सर्वस्वरूपस्य प्रधानं रूपद्वयम् । साकारो निराकारश्च । साकारो महाविष्णुः स एव नाटयणः । सर्वावतारा ऋषयो भवो भागवताश्च ये । कलाः सर्वे हरेरेव ब्रह्माद्याश्च सुपोत्तमा इति । निराकारश्च सर्वान्तर्यामी सर्वत्र परिपूर्णः सत्तात्मकः प्रकाशमयः सर्वज्ञ इति । स च सर्वः प्रकृतिपुरुषविषयः प्राकृतमण्डलाधयः सूक्ष्मस्थूलात्मकश्चिदचिन्मयः स एव अव्याकृतविहारः । स एव सर्वो मिश्रितः क्षरः पुरुष इत्यभिधीयते ।

१ विमलम्भो वियोगः रसस्य द्वितीयं कलम् । संयोगेन निजधाम्नि नित्यविहारः । विमलम्भस्य द्वारभूतोऽक्षरो व्याससंहितायां (२३।३०) कथितः । तद्धृदयेऽव्याकृतविहारोऽप्यस्ति स प्राकृतविहारः अक्षरमनसेत्यः तत्र विमलम्भः सिध्येत ।

२ पञ्चपुराणे वृन्दावनरहस्येषि एवोर्थो दर्शितो यथा--

“गोलोकैश्वर्ययत्किञ्चिद्रोकुले तत्प्रतिष्ठितम् ।

वैकुण्ठवैभवं यच्च द्वारिकायां प्रकाशितम् ॥ १ ॥”

वाराहसंहितायामप्येषः श्लोक उपलभ्यते । श्रीमाहेश्वरतंत्रे तु—

‘श्वेतद्रोपस्य तु च्छाया मथुरायां प्रतिष्ठिता’ (२५।१६) इति विशेषः ।

मध्ये वृन्दामधुवनं यच्च मध्याक्याभयम् ॥ ११ ॥  
 श्रुतिभिः संस्तुतो रासे तुष्टः कामवरं ददौ ।  
 वृन्दावनं मधुवनं तयोरभ्यन्तरे विभुः ॥ १२ ॥  
 ताभिः सप्तदिनं रेमे विथुज्य मधुरां गतः ।  
 चतुर्मिर्दिवसैरीशः कंसादीननयत्परम् ॥ १३ ॥  
 तत आदाय तद्धाम गूढं गोपीहृदि स्थितम् ।  
 तदाधिनासिप्तचित्तास्तत्पदं श्रुतयो ययुः ॥ १४ ॥  
 ततो मधुपुरीमध्ये भुवो भारजिहीर्षया ।  
 षट्चक्रावृतो विष्णुरुषाम कतिचित्समाः ॥ १५ ॥  
 ततस्तु द्वारकां यातस्ततो वैकुण्ठमास्थितः ।  
 एवं गुह्यतरः प्रोक्तः कृष्णलीलारसस्त्रिधा ॥ १६ ॥  
 आनन्दरूपा याः सख्यो व्रजे वृन्दावने स्थिताः ।  
 कलौ प्रादुर्भविष्यन्ति पुनर्यास्थन्ति तत्पदम् ॥ १७ ॥  
 विदावेशवती बुद्धिरक्षरस्य महात्मनः ।  
 प्रबोधाय प्रियाणां च कृष्णस्य परमात्मनः ॥ १८ ॥  
 मुक्तिदा सर्वलोकानां भविता भारताजिरे ।  
 प्रसरिष्यति हृद्देशे स्वामिन्याः मधुनेरिता ॥ १९ ॥  
 एवं सम्प्राप्तविज्ञाना विनिद्रा ब्रह्मणः प्रियाः ।  
 प्राप्स्यन्ति परमानन्दं परिपूर्णमनोरथाः ॥ २० ॥  
 ऐतद्वो वर्णितं विद्याः किमन्यच्छ्रोतुमर्हत ।  
 तुष्णीं तिष्ठत तं कालं प्रतीच्छन्तो महत्तयाः ॥ २१ ॥  
 ॥ इति श्रीबृहत्सदाशिवसंहितांतर्गतश्रुतिरहस्यम् ॥ २२ ॥  
 आदितः श्लोकानां समष्टयङ्काः ॥ ३२९४ ॥